

संत थॉमस स्कूल, धुर्वा, राँची
सत्र (2021-22)

कक्षा- छह
विषय- हिंदी

पुस्तक – मंथन

पाठ 4 - विभु काका
मॉडल उत्तर

मौखिक

- उत्तर 1 . विभु काका ने विजय को पहचान कर उससे पूछा कि वह कब आया और उसका सामान कहाँ है?
- उत्तर 2. विजय अपनी यात्रा में कम सामान से गुज़रा कर लेता है यह जानकर काका बहुत प्रसन्न हुए और उसे शाबाशी दी ।
- उत्तर 3. विभु 'का' ने अमेरिका में कृषि विज्ञान की पढ़ाई की थी । उसके बाद भारत लौटकर दिल्ली के पूसा कृषि अनुसंधान संस्थान में वर्षों तक काम किया ।
- उत्तर 4. काका घर-घर जाकर समझाते थे कि खेती कैसे करें जिससे अन्न की पैदावार बढ़े । वे सबको बताते थे कि स्वच्छ रहने के क्या-क्या लाभ हैं, आए-दिन की बीमारियों से छुटकारा कैसे मिल सकता है और बच्चों को पाठशाला क्यों भेजना चाहिए ।
- उत्तर 5. काका ने अपने ही देश के किसानों की सेवा करने की ठान रखी थी ।
- उत्तर 6. गाँवों में घूमते समय गाँव के विकास तथा ग्रामीणों की अच्छी दशा का दृश्य देखकर विजय की आँखें खुली की खुली रह गई ।

लघुत्तरीय प्रश्न

- उत्तर 1. विभु काका ने लेखक को 'विज्जू' कह कर संबोधित किया ।
- उत्तर 2. विभु काका ने अमेरिका में कृषि विज्ञान की पढ़ाई की थी ।
- उत्तर 3. विभु काका लेखक को जीप – गाड़ी में बैठा कर आस-पास के गाँवों में घुमाने ले गए ।
- उत्तर 4. लेखक ने काका के घर, उनके खेतों तथा फलों के बगीचों को 'काका का नंदनवन' कहा है ।
- उत्तर 5. लेखक के अनुसार, जो व्यक्ति दूसरों के लिए जीता है वह आदमी के रूप में देवता ही होता है ।

दीर्घउत्तरीय प्रश्न

- उत्तर 1. पहले विभु 'का' शानदार आधुनिक वस्त्र पहनते थे । जब विजय ने उन्हें देखा तो उन्होंने साधारण से कुर्ता-पजामा तथा जूते पहने थे । पहले की तुलना में वे एकदम भिन्न लग रहे थे । इसलिए

विजय को विभु 'का' कोई और लगे ।

- उत्तर 2. विजय ने विभु 'का' के अनोखे संसार में एक आदर्श गाँव देखा । गाँवों में सभी घर पक्के थे । सब घरों के आगे गायें बँधी थीं । हर गाँव के बीच एक पाठशाला थी । सब बच्चे साफ-सुथरे कपड़े पहने थे । लोग स्वस्थ तथा हष्ट-पुष्ट थे ।
- उत्तर 3. विभु काका ने धान और गहूँ की ऐसी नई किस्में तैयार की थीं जो कम वर्षा वाले क्षेत्र में आसानी से उगाई जा सकती थी । मक्का पर भी उनकी खोज कम महत्वपूर्ण नहीं थी । एक-एक भुट्टे की जगह उन्होंने छह-छह, सात-सात भुट्टे उगाए थे ।
- उत्तर 4. विजय ने पूरे भारत का भ्रमण किया था । उसने ऐसा आदर्श गाँव कहीं नहीं देखा था । इसलिए उसे विभु काका के गाँव का दृश्य अनोखा लगा ।
- उत्तर 5. देश-विदेश में रहकर काका ने खेती के संबंध में जो भी ज्ञान प्राप्त किया उसका प्रचार उन्होंने घर-घर, गाँव-गाँव जाकर किया । उनके प्रयास से पूरा का पूरा क्षेत्र ही आदर्श हो गया था । जो व्यक्ति दूसरों के लिए जीता है वह आदमी के रूप में देवता ही होता है । इसलिए लौटते समय विजय को विभु 'का' देवता समान लग रहे थे ।

पठित पद्ययांश प्रश्न

- उत्तर 1. (क) (II) झोले
(ख) (III) ट्रैक्टर
(ग) (I) सरकार
(घ) (III) किसान
(ङ.) (I) फैलाव

उत्तर 2. किसने किससे कहा ?

- (क) विभु काका ने विजय से कहा ।
(ख) एक कर्मचारी ने विजय से कहा ।
(ग) विजय ने विभु काका से कहा ।
(घ) विभु काका ने विजय से कहा ।